

ИСПОЛНИТЕЛЬНЫЙ КОМИТЕТ  
ИШКЕЕВСКОГО СЕЛЬСКОГО  
ПОСЕЛЕНИЯ МАМАДЫШСКОГО  
МУНИЦИПАЛЬНОГО РАЙОНА  
РЕСПУБЛИКИ ТАТАРСТАН

ул.Школьная, д.18, с. Ишкеево,  
Мамадышский район,  
Республика Татарстан, 422161



ТАТАРСТАН РЕСПУБЛИКАСЫ  
МАМАДЫШ МУНИЦИПАЛЬ  
РАЙОНЫ ИШКИ АВЫЛ  
ЖИРЛЕГЕ БАШКАРМА  
КОМИТЕТЫ

Мәктәп ур., 18 нче йорт, Ишки авылы,  
Мамадыш районы,  
Татарстан Республикасы, 422161

тел.(факс): (85563) 2-41-19; e-mail: Ishk.Mam@tatar.ru, www:mamadysh.tatarstan.ru

Пөстановление

Карар

№ 3

от 19 февраль 2021 ел.

Карарга үзгәрешләр һәм өстәмәләр кертү турында

Татарстан Республикасы Мамадыш муниципаль районы Ишки авыл жирлеге  
Башкарма комитетының 2019 елның 15 июлендәге  
«Татарстан Республикасы Мамадыш муниципаль районы Ишки авыл жирлеге  
Башкарма комитеты тарафыннан күрсәтелә торган муниципаль хезмәтләр  
күрсәтүнең административ регламентларын раслау турында» 15 нче номерлы  
караына үзгәрешләр һәм өстәмәләр кертү хакында

«Дәүләт муниципаль хезмәтләре күрсәтүне оештыру турында» 2010 елның 27  
июлендәге 210-ФЗ номерлы Федераль закон таләпләрен үтәү йөзеннән,  
Татарстан Республикасы Финанслар министрлыгының, Федераль салым  
хезмәтенә Татарстан Республикасы буенча идарәсенә, Федераль  
казначылыкның Татарстан Республикасы буенча идарәсенә 2021 елның 4  
январендәге №ПР -3 уртак коллегия беркетмәсе нигезендә Ишки авыл  
жирлеге Башкарма комитеты к а р а р б и р э:

1. «Татарстан Республикасы Мамадыш муниципаль районының Ишки авыл  
жирлеге Башкарма комитеты күрсәтә торган муниципаль хезмәтләр  
күрсәтүнең административ регламентларын раслау турында» Татарстан  
Республикасы Мамадыш муниципаль районы Ишки авыл жирлеге Башкарма  
комитетының 2019 елның 15 июлендәге (2020 елның 24 гыйнварындагы 3  
караулары редакциясендә, 11.01.2021, № 1) 15 номерлы карарының 1.3,1.6  
пунктларына түбәндәге үзгәрешләр һәм өстәмәләр кертәргә:

1.1. «Агач һәм куакларны кисүгә, ябалдашларын кыскартуга һәм  
утыртуга рөхсәт бирү буенча муниципаль хезмәт күрсәтүнең административ  
регламентын раслау турында (3 нче кушымта);

1.1.1 2.5 пунктка түбәндәге эчтәлекле 9 пунктча өстәргә:

«9) Салым органының Россия Федерациясе бюджет системасы бюджетларына  
салымнар, жыемнар һәм башка түләүләр буенча бурыч булмау турында  
белешмәсе.».

1.1.2 2.6 пункттын түбәндәге эчтәлекле 2 пунктча өстәргә:

«2) Россия Федерациясе бюджет системасы бюджетларына салымнар,  
жыемнар һәм башка түләүләр буенча бурыч булмау турында белешмәләр.».

1.1.3 2.8 пунктына түбәндәге эчтәлекле 5 пунктча өстәргә:

«5) Россия Федерациясе бюджет системасы бюджетларына салымнар, жыемнар һәм башка түләүләр буенча бурыч булу.».

1.1.4 3.4.1 пунктны түбәндәге редакциядә бәян итәргә:

«3.4.1. Башкарма комитет белгече ведомствоара электрон хезмәттәшлек системасы аша күчәмсез мөлкәткә һәм аның белән алыш-бирешләргә хокукларның бердәм дәүләт реестрыннан өземтә (күчәмсез милек объектына теркәлгән хокуклар турында һәркем керә ала торган мәгълүматлар), салымнар, жыемнар, пенялар һәм законнарны бозган өчен штрафлар түләү буенча бурычлар булу (булмау) турында белешмәләрне электрон рәвештә жибәрә. Әлеге пункт белән билгеләнә торган процедуралар муниципаль хезмәт күрсәтү турында гариза кәргән көннән алып бер эш көне эчендә гамәлгә ашырыла. Процедураның нәтижәсе: жибәрелгән сорату.»

1.1.5 1нче кушымтага түбәндәге эчтәлекле 8 пункт өстәргә:

«8) Салымнар, жыемнар һәм башка түләүләр буенча бурычларның Россия Федерациясе бюджет системасы бюджетларына булмавы турында салым органынан белешмә.».

1.2 Белешмә (өземтә) бирү буенча муниципаль хезмәт күрсәтүнен административ регламентында (6 нчы кушымта);

1.2.1 1.5. пункттындагы икенче абзацны түбәндәге редакциядә бәян итәргә:

«жирле үзидарә органнары бирә торган белешмәләр (өземтә) дигәндә хужалык кенәгәсеннән өземтә, йорт китабыннан архив өземтә, алдагы яшәү урыныннан белешмә, көнкүреш характеристикасы дип аңлашыла.»;

1.2.2 2.5 пункттын түбәндәге редакциядә бәян итәргә:

«Муниципаль хезмәт күрсәтүләренә алу өчен мөрәжәгать итүче түбәндәге документларны тапшыра:

1) шәхесне таныкый торган документ;

2) мөрәжәгать итүче вәкиле вәкиле вәкаләтләрен таныклаучы документ, муниципаль хезмәт күрсәтүне сорап мөрәжәгать иткән очракта (физик затларның законлы вәкилләреннән тыш);

3) гариза:

- кәгазь чыганактагы документ рәвешендә (1 нче кушымта);

- республика порталы аша мөрәжәгать иткәндә, электрон рәвештә (интерактив формага тиешле белешмәләр кертү юлы белән тутырыла);

«Электрон имза турында» 2011 елның 06 апрелендәге 63-ФЗ номерлы Федераль закон таләпләре нигезендә имзаланган электрон рәвештә (интерактив формага тиешле белешмәләр кертү юлы белән тутырыла);

4) муниципаль хезмәт күрсәтү өчен мөрәжәгать итүче булмаган затның шәхси мәгълүматларын эшкәртү кирәк булган очракта һәм әгәр федераль закон нигезендә мондый шәхси белешмәләренә эшкәртү күрсәтелгән затның ризалыгы белән башкарылырга мөмкин булса, муниципаль хезмәт алуны сорап мөрәжәгать итүче өстәмә рәвештә күрсәтелгән затның яисә аның

күрсәтелгән затның шәхси күрсәткечләрен эшкәртүгә законлы вәкиленең ризалыгын алуны раслый торган документлар тапшыра. Килешү алуны раслый торган документлар шул исәптән электрон документ рәвешендә дә тапшырылырга мөмкин

Гариза бирүче муниципаль хезмәттән файдалану өчен гариза бланкын, шәхси мөрәжәгать итеп, башкарма комитетта алырга мөмкин. Бланкның электрон формасы Башкарма комитетның рәсми сайтында урнаштырылган.

Гариза һәм аның белән бергә тапшырыла торган документлар гариза бирүче тарафыннан, түбәндәге ысулларның берсен сайлап, кәгазьдә тапшырылырга (жибәрелергә) мөмкин:

- шәхсән (мөрәжәгать итүче исемнән ышанычнамә нигезендә эш итүче зат тарафыннан);

- почта аша.

Гариза һәм документлар шулай ук мөрәжәгать итүче тарафыннан Республика порталы аша электрон документлар рәвешендә тапшырылырга (жибәрелергә) мөмкин.»;

1.2.3 1 нче кушымтаны яңа редакциядә бәян итәргә;

1.2.4 2 нче кушымтаны үз көчен югалткан дип танырга.

1.3. Әлеге карарны аны Мамадыш муниципаль районының рәсми [mamadysh.tatarstan.ru](http://mamadysh.tatarstan.ru) сайтында, Татарстан Республикасының хокукый мәгълүматның рәсми порталында урнаштыру юлы белән игълан итәргә ([pravo.tatarstan.ru](http://pravo.tatarstan.ru)).

1.4. Әлеге карарның үтәлешен тикшереп торуну үз җаваплылыгым калдырам.

Татарстан Республикасы  
Мамадыш муниципаль районы  
Ишки авыл жирлеген  
Башкарма комитет жетәкчесе



/Р.К.Хафизов/

1 нче кушымта

В

(жирле үзидарэ органы исеме

муниципаль берэмлек башлыгы)

(алга таба-  
гариза бирүче).

(фамилиясе, исеме, атасының исеме, паспорт  
мәгълүмәтлары, яшәү урыны буенча теркәлү,  
телефоны)

Гариза  
белешмә (өземтә) бирү турында

Белешмә (өземтә) бирүегезне сорыйм \_\_\_\_\_.

Адресы буенча: \_\_\_\_\_

Гаризага түбәндәге документлар теркәлә:

1. \_\_\_\_\_
2. \_\_\_\_\_
3. \_\_\_\_\_

Муниципаль хезмәт күрсәтү нәтижәләре турында түбәндәге ысул белән  
хәбәр итүегезне сорыйм:

\_\_\_\_\_ (дата)

\_\_\_\_\_ (имза)

\_\_\_\_\_ (ФИАИ)